

ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ಐವನ್ ದಿ'ಸೋಜಾ ಇವರು ನಿಯಮ-72 ರಡಿ ಪ್ರಸ್ತಾಪಿಸಿರುವ ಗಮನ ಸೆಳೆಯುವ ಸೂಚನೆಗೆ ಮಾನ್ಯ ಅರಣ್ಯ, ಜೀವಿಕಾಸ್ತ್ರ ಮತ್ತು ಪರಿಸರ ಸಚಿವರ ಹೇಳಿಕೆ:

ಪ್ರಶ್ನೆ:

ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ಐವನ್ ದಿ'ಸೋಜಾ ಇವರು ನಿಯಮ 72 ರಡಿ ಪ್ರಸ್ತಾಪಿಸಿರುವ "ಕರಾವಳಿ ಕರ್ನಾಟಕದ ಕರ್ನಾಟಕ ಗೇರು ಅಭಿವೃದ್ಧಿ ನಿಗಮ ವತಿಯಿಂದ ಹಮ್ಮಿಕೊಂಡ ಕಾರ್ಯಕ್ರಮಗಳು ಮತ್ತು ಗೇರು ಅಭಿವೃದ್ಧಿ ನಿಗಮದಿಂದ ರೈತರಿಗೆ ನೀಡುವ ಕಾರ್ಯಕ್ರಮಗಳು, ನಿಗಮದ ಅಭಿವೃದ್ಧಿಗೆ ಕೇಂದ್ರ ಮತ್ತು ರಾಜ್ಯ ಸರ್ಕಾರದಿಂದ ನೀಡುತ್ತಿರುವ ಅನುದಾನಕ್ಕಾಗಿ ಸಲ್ಲಿಸಿರುವ ಪ್ರಸ್ತಾವನೆ ಮತ್ತು 1978ರಲ್ಲಿ ಪ್ರಾರಂಭಗೊಂಡ ಗೇರು ಅಭಿವೃದ್ಧಿ ನಿಗಮದ ಕಾರ್ಯ ಚಟುವಟಿಕೆಗಳು, ಗೇರು ಕೃಷಿ ಬಗ್ಗೆ, ಕೈಗೊಂಡಿರುವ ಯೋಜನೆಗಳ ವಿಷಯದ ಕುರಿತು ಗಮನ ಸೆಳೆಯುವ ಸೂಚನೆಗೆ ಮಾನ್ಯ ಅರಣ್ಯ, ಜೀವಿಕಾಸ್ತ್ರ ಮತ್ತು ಪರಿಸರ ಸಚಿವರ ಹೇಳಿಕೆ.

ಹೇಳಿಕೆ:

ಕರ್ನಾಟಕ ಗೇರು ಅಭಿವೃದ್ಧಿ ನಿಗಮವು ದಿನಾಂಕ:14.02.1978ರಂದು ಕಂಪೆನಿ ಕಾಯ್ದೆಯನ್ವಯ ಸ್ಥಾಪಿಸಲ್ಪಟ್ಟಿದ್ದು, ಅರಣ್ಯ ಇಲಾಖೆಯಿಂದ ಪಡೆದ ಗೇರು ನೆಡುತೋವುಗಳ ಉಸ್ತುವಾರಿ ಹಾಗೂ ಕರ್ನಾಟಕದಲ್ಲಿ ಗೇರು ಕೃಷಿಯ ವಿಸ್ತರಣೆಯ ಮುಖ್ಯ ಉದ್ದೇಶದಿಂದ ಪ್ರಾರಂಭಗೊಂಡಿರುತ್ತದೆ. ನಿಗಮದ ಅಧಿಕೃತ ಬಂಡವಾಳ ರೂ.1000 ಲಕ್ಷ ಆಗಿದ್ದು, ಸಂಚಿತ ಬಂಡವಾಳ ರೂ.759.03 ಲಕ್ಷವಾಗಿದೆ. ಇದರಲ್ಲಿ ರೂ.44 ಲಕ್ಷ ಮೊತ್ತದ 4400 ಷೇರುಗಳು ಕೇಂದ್ರ ಸರ್ಕಾರದ ಪಾಲು ಬಂಡವಾಳವಾಗಿದ್ದು, ಉಳಿದ ರೂ.715.03 ಲಕ್ಷ ಮೊತ್ತದ 71503 ಷೇರುಗಳು ರಾಜ್ಯ ಸರ್ಕಾರದ್ದಾಗಿದೆ.

ಕರ್ನಾಟಕ ಗೇರು ಅಭಿವೃದ್ಧಿ ನಿಗಮಕ್ಕೆ ರಾಜ್ಯ ಸರ್ಕಾರದಿಂದ 25,627.026 ಹೆಕ್ಟೇರ್ ಗೇರು ನೆಡುತೋವುಗಳನ್ನು ಹಸ್ತಾಂತರ ಮಾಡಿದ್ದು ಇದರಲ್ಲಿ 12,718.836 ಹೆಕ್ಟೇರ್ ಈಕ್ವಿಟಿ ರೂಪದಲ್ಲಿ ಹಾಗೂ 12,908.19 ಹೆಕ್ಟೇರ್ ಈಕ್ವಿಟಿ ಸ್ವರೂಪದಲ್ಲಿರುತ್ತದೆ. ಸದರಿ ಲೀಸ್ ಅವಧಿಯು ದಿನಾಂಕ:01.04.1993 ರಿಂದ 31.03.2023ರ ಅವಧಿವರೆಗೆ ಇರುತ್ತದೆ. ಈ ಗೇರು ನೆಡುತೋವುಗಳು ಉತ್ತರ ಕನ್ನಡ, ದಕ್ಷಿಣ ಕನ್ನಡ, ಉಡುಪಿ ಹಾಗೂ ಶಿವಮೊಗ್ಗ ಜಿಲ್ಲೆಗಳಲ್ಲಿ ಹರಡಿರುತ್ತದೆ. ಸದರಿ ಪ್ರದೇಶಗಳನ್ನು ಈ ಕೆಳಗೆ ವಿವರಿಸಿದ ಎರಡು ವಿಭಾಗಗಳಿಗೆ ಹಂಚಿಕೆ ಮಾಡಲಾಗಿದೆ.

(ಹೆಕ್ಟೇರುಗಳಲ್ಲಿ)

ವಿಭಾಗ	ದಕ್ಷಿಣ ಕನ್ನಡ	ಉಡುಪಿ	ಉತ್ತರ ಕನ್ನಡ	ಶಿವಮೊಗ್ಗ	ಒಟ್ಟು
ಮಂಗಳೂರು	9127.406	7403.35	-	2064.25	18,595.006
ಕುಮಟಾ	-	-	7032.02	-	7032.02
	9127.406	7403.35	7032.02	2064.25	25627.026

*J. R. Rao*

**ನಿಗಮವು ಸ್ಥಾಪಿಸಲ್ಪಟ್ಟ ಮೂಲ ಉದ್ದೇಶಗಳು:**

- ಹಳೆಯ ಗೇರು ತೋಟಗಳಲ್ಲಿ ಸತ್ತ ಗಿಡಗಳ ಬದಲಿಗೆ ಅಧಿಕ ಇಳುವರಿ ನೀಡುವ ಗೇರು ತಳಿಗಳನ್ನು ಮರು ನಾಟಿ ಮಾಡುವುದರ ಮೂಲಕ ಗೇರು ಕೃಷಿ ಉತ್ಪಾದನೆಯನ್ನು ಹೆಚ್ಚಿಸುವುದು.
- ಸಂಶೋಧನಾ ಸಂಸ್ಥೆಗಳು ಬಿಡುಗಡೆ ಮಾಡಿದ ಇತ್ತೀಚಿನ ತಂತ್ರಜ್ಞಾನಗಳನ್ನು ಅಳವಡಿಸಿಕೊಳ್ಳುವ ಮೂಲಕ ಗೇರು ತೋಟಗಳನ್ನು ನಿರ್ವಹಿಸುವುದು.
- ನಿಗಮದ ಗೇರು ತೋಟಗಳನ್ನು ಅತ್ಯುತ್ತಮ ಬಳಕೆಗಾಗಿ ಗೇರು ಕೃಷಿಯನ್ನು ಅನುಷ್ಠಾನಗೊಳಿಸುವುದು.
- ಕೃಷಿ ಪದ್ಧತಿಗಳನ್ನು ಅಳವಡಿಸಿಕೊಳ್ಳುವ ಮೂಲಕ ತ್ಯಾಜ್ಯ ಭೂಮಿಯನ್ನು ಉತ್ಪಾದಕ ಬಳಕೆಗೆ ಮರು ಸ್ಥಾಪಿಸುವುದು.
- ಗೇರು ಬೀಜ ಉಪಯೋಗದ ಬಗ್ಗೆ ಮತ್ತು ಗೇರು ಹಣ್ಣಿನ ಪ್ರಾಮುಖ್ಯತೆ ಬಗ್ಗೆ, ಗೇರು ಬೆಳೆ ಮತ್ತು ಅದರ ಇಳುವರಿ ಪ್ರಾಮುಖ್ಯತೆ, ಗೇರು ಬೆಳೆಯ ಸಾಂಸ್ಕೃತಿಕ ಆಚರಣೆಗಳ ಪ್ಯಾಕೇಜ್, ವಿವಿಧ ಬಗೆಯ ಗೇರು ಗಿಡಗಳ ಪ್ರದರ್ಶನ, ಗೇರು ಉತ್ಪಾದನೆಯ ಪ್ರಸ್ತುತ ಸನ್ನಿವೇಶಗಳನ್ನು ರೈತರಿಗೆ ಹಾಗೂ ಗೇರು ಕೃಷಿಕರಿಗೆ ತಿಳುವಳಿಕೆ ನೀಡುವ ನಿಟ್ಟಿನಲ್ಲಿ ದಕ್ಷಿಣ ಕನ್ನಡ ಮತ್ತು ಉತ್ತರ ಕನ್ನಡ ಜಿಲ್ಲೆಗಳಲ್ಲಿ ತರಬೇತಿ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡಿರುತ್ತದೆ.

**ಕಾರ್ಯ ಚಟುವಟಿಕೆಗಳು:**

ನಿಗಮವು ಗೇರು ನೆಡುತೋಪುಗಳ ಅಭಿವೃದ್ಧಿ ಕಾರ್ಯದಲ್ಲಿ ತೊಡಗಿಕೊಂಡಿದ್ದು, ಅಧಿಕ ಇಳುವರಿ ನೀಡುವ ಕಸಿ ಗೇರು ನೆಡುತೋಪುಗಳನ್ನು ಅರಣ್ಯ ಪ್ರದೇಶಗಳಲ್ಲಿ ಬೆಳೆಸಿ ಹಾಗೂ ತನ್ನ ವಶದಲ್ಲಿರುವ ಹಳೆಯ ಗೇರು ನೆಡು ತೋಪುಗಳ ನಿರ್ವಹಣೆಯನ್ನು ಮಾಡುತ್ತಾ ಅಲ್ಲದೆ ಕೃಷಿಕರಿಗೆ ಕೃಷಿಭೂಮಿಯಲ್ಲಿ ಅಧಿಕ ಇಳುವರಿ ನೀಡುವ ಕಸಿ ಗೇರು ಗಿಡಗಳನ್ನು ಬೆಳೆಸಲು ಕಸಿ ಗೇರು ಗಿಡಗಳನ್ನು ಪೂರೈಸುತ್ತಿದೆ. ಪ್ರಸ್ತುತ ನಿಗಮದ ವ್ಯಾಪ್ತಿಯಲ್ಲಿ ಉತ್ತರಕನ್ನಡ ಜಿಲ್ಲೆಯಕುಮಟಾ ಉಡುಪಿ ಜಿಲ್ಲೆಯ ಕುಂದಾಪುರ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಯ ಪುತ್ತೂರು ಮತ್ತು ಕೆರೆವಾಸೆ ಎಂಬಲ್ಲಿ ಒಟ್ಟು 4 ಸಸ್ಯ ಕ್ಷೇತ್ರಗಳು ಇರುತ್ತವೆ. ಸದರಿ ಸಸ್ಯಕ್ಷೇತ್ರಗಳಲ್ಲಿ ವೈಜ್ಞಾನಿಕವಾಗಿ ಸಂಶೋಧನಾ ಸಂಸ್ಥೆಗಳಿಂದ ಶಿಫಾರಸ್ಸು ಮಾಡಿದ ಅಧಿಕ ಇಳುವರಿ ನೀಡುವ ಉಳ್ಳಾಲ- 1. ಉಳ್ಳಾಲ- 2. ವೆಂಗುರ್ಲ- 4, ವೆಂಗುರ್ಲ-7, ಭಾಸ್ಕರ ಇತ್ಯಾದಿ ತಳಿಗಳ ಕಸಿ ಗೇರು ಗಿಡಗಳನ್ನು ಬೆಳೆಸಲಾಗುತ್ತಿದೆ. ಕರ್ನಾಟಕ ಗೇರು ಅಭಿವೃದ್ಧಿ ನಿಗಮದ ಚಟುವಟಿಕೆಯನ್ನು ನಿರ್ವಹಿಸುವಾಗ, ಕಾಲಕಾಲಕ್ಕೆ ವಿವಿಧ ಗೇರು ಆಧಾರಿತ ಸಂಸ್ಥೆಗಳು / ರೈತ ಸಮುದಾಯ / ಸಂಸ್ಥೆಗಳು / ಏಜೆನ್ಸಿಗಳು, ಇತ್ಯಾದಿಗಳ ನಡುವೆ ನಿಯಮಿತ ಸಂವಹನವನ್ನು ಹೊಂದಿರುವುದು ಬಹಳ ಅವಶ್ಯಕವಾಗಿರುತ್ತದೆ.

ನಿಗಮದ ಕಾರ್ಯಾಗಾರಗಳು ಸೆಮಿನಾರ್‌ಗಳು. ನಿಯತಕಾಲಿಕವಾಗಿ ನಡೆಸುತ್ತದೆ ಮತ್ತು ಗೇರು ಉತ್ಪಾದನೆ, ಸಂಸ್ಕರಣೆ ಮತ್ತು ಮಾರಾಟದಲ್ಲಿ ತೊಡಗಿರುವ ಸಂಸ್ಥೆಗಳೊಂದಿಗೆ ಸಂವಹನ ನಡೆಸುತ್ತಿದೆ. ಮುಂದುವರಿದು ಗೇರು ಪುನಶ್ಚೇತನ ಕಾರ್ಯ ಸತ್ತ ಮರಗಳ ಮರುನಾಟಿ, (Replacement of senile C.P.) ಗ್ಯಾಪ್ ಪ್ಲಾಂಟಿಂಗ್ (Gap planting) ಮಣ್ಣು ಮತ್ತು ತೇವಾಂಶ ಸಂರಕ್ಷಣೆ ಮತ್ತು ರೈತರಿಗೆ ತರಬೇತಿ ಶಿಬಿರಗಳನ್ನು ಆಯೋಜಿಸುವ ಕಾರ್ಯಚಟುವಟಿಕೆಯನ್ನು ಹೊಂದಿರುತ್ತದೆ.

ಸದರಿ ಮೇಲೆ ಹೇಳಿರುವ ಕಾಮಗಾರಿಗಳನ್ನು ಕಳೆದ ಕೆಲವು ವರ್ಷಗಳಿಂದ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ (RKVY) ಮತ್ತು ರಾಷ್ಟ್ರೀಯ ತೋಟಗಾರಿಕಾ ಮಿಷನ್ ಏಜೆನ್ಸಿ (NHM) ಮತ್ತು ಕೊಕ್ಕೊ ಮತ್ತು ಗೇರು ಕೃಷಿ ಅಭಿವೃದ್ಧಿ ನಿರ್ದೇಶನಾಲಯ (DCCD) ಏಜೆನ್ಸಿಗಳಿಗೆ ಪ್ರಸ್ತಾವನೆಯನ್ನು ಸಲ್ಲಿಸಿ ನಿಗಮದ ವಶದಲ್ಲಿರುವ ಗೇರು ನಡುತೋವುಗಳನ್ನು ವೈಜ್ಞಾನಿಕವಾಗಿ ಅಭಿವೃದ್ಧಿಪಡಿಸುವ ನಿಟ್ಟಿನಲ್ಲಿ ಕಾಮಗಾರಿ ನಿರ್ವಹಿಸಲಾಗುತ್ತಿದೆ.

#### 5. ನಿಗಮದ ವಾರ್ಷಿಕ ಆದಾಯ

ಕರ್ನಾಟಕ ಗೇರು ಅಭಿವೃದ್ಧಿ ನಿಗಮದ ಮುಖ್ಯ ವಾರ್ಷಿಕ ಆದಾಯವು ನಿಗಮದ ವ್ಯಾಪ್ತಿಯಲ್ಲಿರುವ ಗೇರು ನಡುತೋವುಗಳ ಫಸಲಿನ ವಾರ್ಷಿಕ ಹರಾಜಿನಿಂದ ಬರುತ್ತದೆ. ಈ ನಿಗಮವು ವಾರ್ಷಿಕ ಗೇರು ಫಸಲಿನ ವಿಕೃಯವನ್ನು MSTC ಯ ಇ-ಪ್ಲಾಟ್‌ಫಾರ್ಮ್ ಮೂಲಕ ಇ-ಟೆಂಡರ್ ಕಮ್ ಇ-ಹರಾಜು ಪ್ರಕ್ರಿಯೆಯ ಮುಖಾಂತರ ನಡೆಸಲಾಗುತ್ತದೆ. ನಿಗಮದ ವ್ಯಾಪ್ತಿಯಲ್ಲಿ ಬರುವ ಗೇರು ಘಟಕಗಳಿಗೆ ಆಯಾ ವಿಭಾಗಗಳಲ್ಲಿ ಮಾರಾಟವನ್ನು ನಡೆಸಲಾಗುತ್ತದೆ ಮಾರಾಟವನ್ನು ನಡೆಸುವ ಉದ್ದೇಶಕ್ಕಾಗಿ ಎಲ್ಲಾ ತೋಟಗಳನ್ನು ಒಂದು ಅಥವಾ ಒಂದಕ್ಕಿಂತ ಹೆಚ್ಚು ತೋಟಗಳನ್ನು ಒಳಗೊಂಡಿರುವ ಮಾರಾಟ ಘಟಕಗಳಾಗಿ ವರ್ಗೀಕರಿಸಲಾಗಿದೆ. ನಿಗಮದ ಎರಡು ವಿಭಾಗಗಳಲ್ಲಿ ಒಟ್ಟು 490 ಅಂತಹ ಘಟಕಗಳನ್ನು ಮಾರಾಟ ಮಾಡಲಾಗುತ್ತದೆ. ವಿಭಾಗಗಳ ಕೇಂದ್ರ ಕಚೇರಿಗಳು ಮಂಗಳೂರು ಮತ್ತು ಕುಮಟಾದಲ್ಲಿ ನೆಲೆಗೊಂಡಿವೆ.

ನಿಗಮದ ಮುಖ್ಯ ಆದಾಯ ಕೇವಲ ಕಚ್ಚಾ ಗೇರು ಬೀಜದ ಮಾರಾಟದಿಂದ ಬರುವುದಾಗಿರುತ್ತದೆ. ಗೇರು ಫಸಲಿನ ಮಾರಾಟವನ್ನು ಟೆಂಡರು ಮತ್ತು ಹರಾಜು ಮೂಲಕ ವಾರ್ಷಿಕವಾಗಿ ವಿಕೃಯಿಸಲಾಗುತ್ತಿದೆ. ಗೇರು ಫಸಲಿನ ಮಾರಾಟದಿಂದ 2024-25 ನೇ ಸಾಲಿನಲ್ಲಿ ನಿಗಮಕ್ಕೆ ರೂ.407.22 ಲಕ್ಷ ಆದಾಯ ಬಂದಿರುತ್ತದೆ.

ನಿಗಮವು 2024-25 ನೇ ಸಾಲಿನಲ್ಲಿ ರೂ.112.22 ಲಕ್ಷಗಳ ನಷ್ಟವನ್ನು ಹೊಂದಿದೆ. ಅಲ್ಲದೆ ದಿನಾಂಕ: 31.03.2025ರ ಅಂತ್ಯಕ್ಕೆ ಸಂಚಯಿತ ನಷ್ಟವು ರೂ.201.74 ಲಕ್ಷವಾಗಿರುತ್ತದೆ. ನಿಗಮದ ಎಲ್ಲಾ ಖರ್ಚು ವೆಚ್ಚಗಳನ್ನು ವಾರ್ಷಿಕವಾಗಿ ಗೇರು ಮಾರಾಟದಿಂದ ಸಂಗ್ರಹಿಸುವ ಆದಾಯದಿಂದಲೇ ಭರಿಸಲಾಗುತ್ತಿದೆ.

ಕಳೆದ ಕೆಲವು ವರ್ಷಗಳಲ್ಲಿ ಗೇರು ಬೆಳೆಗಳ ಮಾರಾಟದಿಂದ ಬಂದ ಆದಾಯದಲ್ಲಿನ ಕುಸಿತಕ್ಕೆ ಕಾರಣವೆಂದರೆ, ಹಳೆಯ ತೋಟಗಳು (Seedling Origin) ಟೀ ಮಾಸ್ಕಿಟೋ ಹಾಗೂ ಇತರ ಕೀಟಗಳ ಬಾಧೆ, ಪ್ರತಿಕೂಲ ಹವಾಮಾನ ಪರಿಸ್ಥಿತಿಗಳು, ಮಾರುಕಟ್ಟೆ ದರದಲ್ಲಿ ತೀವ್ರ ಕುರಿತ, ಇತ್ಯಾದಿ.

ಗೇರು ಬೆಳೆಯು ಒಂದು ಋತುಕಾಲಿಕ ಬೆಳೆಯಾಗಿದ್ದು, ನಿಗಮಕ್ಕೆ ಮೂಲ ಆದಾಯವು ಗೇರು ಬೆಳೆಯೇ ಆಗಿರುತ್ತದೆ. ನಿಗಮದ ಆದಾಯದಲ್ಲಿ ವರ್ಷದಿಂದ ವರ್ಷಕ್ಕೆ ತುಂಬಾ ವ್ಯತ್ಯಯವು ಬರುತ್ತದೆ. ಅದಕ್ಕೆ ಪ್ರಮುಖ ಸಮಸ್ಯೆಯೆಂದರೆ ಕೆಲವು ಬೆಳೆಗಳು/ಪ್ರಭೇದಗಳಲ್ಲಿ ತಡವಾಗಿ ಹೂಬಿಡುವುದು ಕೆಲವೊಮ್ಮೆ ಒಂದು ಇಳುವರಿಯನ್ನು ಮಾತ್ರ ಪಡೆಯಲಾಗುತ್ತದೆ. ಹೂಬಿಡುವ ಸಮಯದಲ್ಲಿ ಭಾರೀ ಮಳೆಗೆ ಕಾರಣವಾದ ಚಂಡಮಾರುತದಂತಹ ಪ್ರತಿಕೂಲ ಹವಾಮಾನ ಪರಿಸ್ಥಿತಿಯು ಇಳುವರಿಯ ಮೇಲೆ ಹೆಚ್ಚಿನ ಪರಿಣಾಮ ಬೀರುತ್ತದೆ.



**6. ಗೇರು ಪುನಃಶ್ಚೇತನ ಪ್ರಾಯೋಜನೆಗಳು:**

- 2024-25 ರಿಂದ 2026-27 ಅವಧಿಗೆ ಗೇರು ಪುನಃಶ್ಚೇತನ ಯೋಜನೆಯಡಿ ರೂ.7.34 ಕೋಟಿ ವೆಚ್ಚದಲ್ಲಿ ಪ್ರಾಯೋಜನೆಯನ್ನು ತಯಾರಿಸಿ ರಾಷ್ಟ್ರೀಯ ತೋಟಗಾರಿಕಾ ಮಿಷನ್ ಏಜೆನ್ಸಿ ಇವರಿಗೆ ಸಲ್ಲಿಸಲಾಗಿರುತ್ತದೆ.
- ಕೊಚ್ಚಿಯಲ್ಲಿರುವ ಗೇರು ಮತ್ತು ಕೊಕ್ಕೂ ಅಭಿವೃದ್ಧಿ ನಿರ್ದೇಶನಾಲಯ, ಇವರಿಗೆ ಮಂಗಳೂರು ಹಾಗೂ ಕುಮಟಾ ವಿಭಾಗಗಳಲ್ಲಿ ಇರುವ ಗೇರು ನೆಡುತೋಪುಗಳ ಪುನಶ್ಚೇತನ ಕಾಮಗಾರಿಗಳಿಗೆ 2025-26 ರಿಂದ 2026-27ರ ಅವಧಿಗೆ ಕಾಮಗಾರಿಗಳನ್ನು ಕೈಗೊಳ್ಳಲು ಪ್ರಸ್ತಾವನೆಯನ್ನು ಸಲ್ಲಿಸಲಾಗಿದೆ.

ಸಂಖ್ಯೆ: ಅಪಚೇ 173 ಎಫ್‌ಡಬ್ಲ್ಯೂಎಲ್ 2025



(ಈಶ್ವರ ಬಿ.ಖಂಡ್ರೆ)

ಅರಣ್ಯ, ಜೀವಿಶಾಸ್ತ್ರ, ಮತ್ತು ಪರಿಸರ ಸಚಿವರು